

13815- جمعہ کے روز مشروع عبادات

سوال

مجھے یوم جمعہ کے فضائل کا علم ہے، کیا یہ ممکن ہے کہ آپ مجھے اس روز میں کی جانے والی چند ایک عبادات بتائیں جو میں سرانجام دے سکوں؟

پسندیدہ جواب

جی ہاں جمعہ کا دن افضل دن ہے، اس کی فضیلت میں بہت سی احادیث وارد ہیں جن سے اس کی فضیلت نمایاں ہوتی ہے۔

اس کی تفصیل دیکھنے کے لیے آپ سوال نمبر (9211) کے جواب کا مطالعہ کریں۔

جمعة المبارک کے روز مسلمان شخص کے لیے بہت سی عبادات مشروع ہیں، جن میں چند ایک یہ ہیں:

1- نماز جمعہ کی ادائیگی:

اللہ سبحانہ و تعالیٰ کا فرمان ہے:

﴿اے ایمان والو! جب جمعہ کے روز نماز جمعہ کے لیے اذان دی جائے تو اللہ تعالیٰ کے ذکر کی طرف دوڑ کر آؤ اور خرید و فروخت ترک کر دو، یہ تمہارے لیے بہتر ہے، اگر تمہیں علم ہے﴾۔

الجمعة (9)۔

ابن قیم رحمہ اللہ تعالیٰ نے زاد المعاد میں کہا ہے:

نماز جمعہ اسلام کے فرائض میں سب سے زیادہ تاکید والی ہے، اور یہ مسلمانوں کے عظیم اجتماع میں سے ہے، اور یہ جمع ہونے والے اجتماعات میں سب سے بڑا اجتماع ہے، عرفات کے اجتماع کے علاوہ سب سے زیادہ فرض ہے جس نے نماز جمعہ حقاقت کی بنا پر ترک کیا اللہ تعالیٰ اس کے دل پر مہر ثبت کر دیتا ہے۔ اھ

دیکھیں: زاد المعاد (1/376)۔

ابو جعد ضمیری یہ صحابی رسول ہیں رضی اللہ تعالیٰ عنہ بیان کرتے ہیں کہ رسول کریم صلی اللہ علیہ وسلم نے فرمایا:

"جس نے حقاقت کی بنا پر تین جمعہ ترک کیے اللہ تعالیٰ اس کے دل پر مہر ثبت کر دیتا ہے"

سنن ابوداؤد حدیث نمبر (1052) علامہ البانی رحمہ اللہ تعالیٰ نے صحیح ابوداؤد حدیث نمبر (928) میں اسے صحیح قرار دیا ہے۔

عبداللہ بن عمر اور ابو ہریرہ رضی اللہ تعالیٰ عنہم بیان کرتے ہیں کہ انہوں نے فہر کی سیرہیوں پر نبی کریم صلی اللہ علیہ وسلم کو یہ فرماتے ہوئے سنا:

"لوگ جمعہ ترک کرنے سے باز آجائیں، وگرنہ اللہ تعالیٰ ان کے دلوں پر مہر ثبت کر دے گا، پھر وہ غافلین میں سے ہو جائیں گے"

صحیح مسلم حدیث نمبر (865).

2- کثرت کے ساتھ دعا کرنا:

اس روز ایک وقت دعا کی قبولیت کا ہے، اگر اس میں رب سے دعا کی جائے تو اللہ عز و جل قبول فرماتا ہے۔

ابو ہریرہ رضی اللہ تعالیٰ عنہ بیان کرتے ہیں کہ رسول کریم صلی اللہ علیہ وسلم نے جمعہ کا دن کا ذکر کیا اور فرمانے لگے:

"اس میں ایسی گھڑی ہے جو مسلمان بندے کے موافق آجائے اور وہ اس وقت نماز ادا کر رہا ہو تو اللہ تعالیٰ سے جو سوال کرے گا اللہ تعالیٰ اسے وہی عطا فرمائے گا، اور انہوں نے اپنے ہاتھ سے اس وقت کے کم ہونے کا اشارہ کیا"

صحیح بخاری حدیث نمبر (893) صحیح مسلم حدیث نمبر (852).

3- سورۃ الکہف کی تلاوت کرنا:

ابوسعید خدری رضی اللہ تعالیٰ عنہ بیان کرتے ہیں کہ رسول کریم صلی اللہ علیہ وسلم نے فرمایا:

"جس نے جمعہ کے روز سورۃ الکہف کی تلاوت کی اس کے لیے دونوں جمعوں کے درمیان نور کی روشنی ہو جاتی ہے"

اسے حاکم نے روایت کیا اور علامہ البانی رحمہ اللہ تعالیٰ نے صحیح الترغیب حدیث نمبر (836) میں صحیح قرار دیا ہے۔

4- رسول کریم صلی اللہ علیہ وسلم پر کثرت سے درود پڑھنا:

اوس بن اوس رضی اللہ تعالیٰ عنہ بیان کرتے ہیں کہ نبی کریم صلی اللہ علیہ وسلم نے فرمایا:

"تمہارا افضل ترین دن جمعہ کا روز ہے، اس میں آدم علیہ السلام پیدا کیے گئے، اور اسی میں فوت ہوئی، اور اس دن ہی صور پھونکا جائیگا، اور اسی میں بے ہوشی ہوگی، لہذا مجھ پر کثرت سے درود پڑھا کرو، کیونکہ تمہارا درود مجھ پر پیش کیا جاتا ہے، صحابہ کرام نے عرض کیا: اے اللہ تعالیٰ کے رسول صلی اللہ علیہ وسلم ہمارا درود آپ پر کیسے پیش کیا جائیگا حالانکہ آپ تو مٹی بن چکے ہونگے؟

تو رسول کریم صلی اللہ علیہ وسلم نے فرمایا:

"یقیناً اللہ تعالیٰ نے زمین پر انبیاء کا جسم کھانا حرام کر دیا ہے"

سنن ابوداؤد حدیث نمبر (1047) ابن قیم رحمہ اللہ تعالیٰ نے سنن ابوداؤد کی تعلقات میں اسے صحیح قرار دیا ہے (273/4) اور علامہ البانی رحمہ اللہ تعالیٰ نے صحیح ابوداؤد حدیث نمبر (925) میں صحیح کہا ہے۔

سنن ابوداؤد کی شرح عون المعبود میں ہے:

جمعہ کے روز پر نبی کریم صلی اللہ علیہ وسلم نے اس لیے ابھارا کہ یہ سب ایام کا سردار ہے، اور نبی کریم صلی اللہ علیہ وسلم سب انسانوں کے سردار ہیں، لہذا اس روز نبی کریم صلی اللہ علیہ وسلم پر درود پڑھنے کی جو فضیلت اور امتیازی حیثیت حاصل ہے وہ کسی اور دن میں نہیں۔ اھ

ان فضائل اور عبادات کے باوجود نبی کریم صلی اللہ علیہ وسلم نے جمعہ کے دن یارات کو ایسی عبادت کے ساتھ مخصوص کرنے سے منع کیا ہے جو شریعت میں وارد نہیں۔

ابو ہریرہ رضی اللہ تعالیٰ عنہ بیان کرتے ہیں کہ نبی کریم صلی اللہ علیہ وسلم نے فرمایا:

"جمعہ کی رات کو باقی راتوں سے قیام کے لیے اور جمعہ کے دن کو باقی ایام سے روزہ کے ساتھ خاص نہ کرو، لیکن اگر کوئی شخص روزہ رکھتا ہو تو وہ روزہ اس دن آجائے"

صحیح مسلم حدیث نمبر (1144).

سبل السلام میں صنعانی رحمہ اللہ تعالیٰ کہتے ہیں:

یہ حدیث جمعہ کی رات کو غیر معاد عبادت اور تلاوت قرآن کے ساتھ خاص کرنے کی تحریم پر دلالت کرتی ہے، لیکن جس کی نص وارد ہے مثلاً اس دن سورۃ الکہف کی تلاوت کرنا... اھ

اور امام نووی رحمہ اللہ تعالیٰ کہتے ہیں:

اس حدیث میں جمعہ کی رات کو باقی راتوں سے نماز کے لیے خاص کرنے، اور جمعہ کے دن کو روزہ کے لیے خاص کرنے کی صریحاً ممانعت پائی جاتی ہے، اور اس کی کراہیت پر سب کا اتفاق ہے "اھ

اور ان کا یہ بھی کہنا ہے:

علماء کا قول ہے:

جمعہ کے دن کو روزہ کے ساتھ خاص کرنے کی ممانعت میں حکمت یہ ہے کہ: جمعہ دعاء اور ذکر و اذکار اور غسل اور نماز کے لیے جلد جانے اور نماز جمعہ کا انتظار کرنے اور خطبہ جمعہ سننے اور جمعہ کے بعد کثرت سے ذکر کرنے جیسے عبادات کا دن ہے؛ کیونکہ اللہ تعالیٰ کا فرمان ہے:

﴿أَوْجِبْ نَمَازًا دَاكِي جَاكَلِي تُوْزِيْنِ مِيْنِ پَهِيْل كِر اللّٰه تَعَالٰى كَا فَضْل تَلَاَش كِرُو، اَوْر كَثْرَت سِ اللّٰه تَعَالٰى كَا ذِكْر كِرُو﴾.

اس کے علاوہ اس دن اور بھی کئی عبادات ہیں، اس لیے اس دن روزہ نہ رکھنا مستحب ہے، تو اس طرح ان وضائف اور عبادات کو چستی اور انشراح صدر کے ساتھ سرانجام دینے میں مدد و معاون ہوگا، اور بغیر کسی اکتاہت اور سستی کے اس سے لذت حاصل ہوگی.

یہ حاجی کے لیے بالکل میدان عرفات میں یوم عرفہ کی طرح ہی ہے، اس لیے اس کے حق میں اس حکمت کی بنا پر روزہ نہ رکھنا سنت ہے... صرف جمعہ کے اکیلے دن کو روزہ کے لیے خاص کرنے کی ممانعت میں معتبر حکمت یہی ہے.

اور ایک قول یہ بھی ہے کہ:

اس کا سبب یوم جمعہ کی تعظیم میں مبالغہ کا خدشہ ہے، اس طرح کہ کہیں اس سے فتنہ میں نہ پڑ جائیں جس طرح ایک قوم ہفتہ کے دن میں فتنہ میں پڑ گئی تھی، اور یہ سبب ضعیف اور کمزور ہے، جو نماز جمعہ اور جمعہ کے روز دوسرے مشہور وظائف اور اس کی تعظیم کے ساتھ منافض ہے۔

اور ایک قول یہ بھی ہے :

ممانعت کا سبب یہ ہے کہ : تاکہ اس کے وجوب کا اعتقاد نہ رکھ لیا جائے اور یہ بھی ضعیف ہے، سوموار کے دن کے ساتھ ٹوٹ جاتا ہے، کیونکہ سوموار کے دن روزہ رکھنا مندوب ہے، اور اس دور کے احتمال کی طرف ملتفت نہیں ہوا جائیگا، اور اسی طرح یوم عاشوراء اور یوم عرفہ کے دن روزہ رکھنے سے یہ سبب ٹوٹ جاتا ہے، صحیح وہی ہے جو ہم نے پہلے بیان کیا ہے۔

اھ

واللہ اعلم۔